

श्री. राम नाईक के प्रचार यात्रा में विकलांगों का सहभाग

मुंबई, रविवार : भारतीय जनता पार्टी के नेता और भाजपा-शिवसेना व मित्र पक्षों के उत्तर मुंबई लोकसभा निर्वाचन क्षेत्र से उम्मीदवार श्री. राम नाईक की दहिसर की प्रचार यात्रा में उत्तर मुंबई के विकलांग मतदाताओं ने उनके तिपहिया वाहन सहित सम्मिलित होकर कार्यकर्ताओं का उत्साह तो बढ़ाया ही आम नागरिकों के लिए भी यह प्रचार यात्रा काफी उत्सुकता से परिपूर्ण थी. इस प्रचार फेरी का अपने तिपहिया वाहनों पर नेतृत्व करते विकलांग एवं उनके पीछे पैदल चल रहे कार्यकर्ताओं का नागरिकों द्वारा जोरदार स्वागत किया गया.

विरार स्थित विकलांग पुनर्वसन केंद्र हो या फिर मालाड स्थित मतिमंदों की संस्था, भाजपा-शिवसेना गठबंधन के उम्मीदवार श्री राम नाईक हमें यथासंभव मदद करते रहते हैं और हमारे प्रत्येक कार्यक्रम में सहभागी होते हैं. हमारी समस्याओं के निराकरण और हितों की रक्षा करने वाले श्री राम नाईक को पुनः लोकसभा में भेजने के लिए हम सभी कृतसंकल्प हैं. ऐसा अपनी भावनाओं को व्यक्त करते हुए विकलांगों ने बताया. विकलांग मतदाताओं से मिले उत्स्फूर्त प्रतिसाद से भावुक श्री राम नाईक ने कहा "आज हमारे देश में पांच प्रतिशत नागरिक किसी न किसी प्रकार की विकलांगता से पीड़ित हैं. उनको आवश्यक सुविधाएँ देने और उनके सन्मानपूर्ण जीवन के लिए भाजपा सरकार विशेष कार्यक्रम कार्यान्वित करने के लिए प्रतिबद्ध है. अपंग बच्चों को गोद लेने वालों को भी हमारी सरकार प्रोत्साहित करेगी."

दहिसर विधानसभा क्षेत्र में आयोजित इस प्रचार यात्रा में श्री राम नाईक के साथ विधायक श्री गोपाळ शेटी, शिवसेना विभाग प्रमुख श्री विनोद घोसाळकर, शिवसेना महिला विभाग प्रमुख श्रीमती हंसाबेन देसाई, नगरसेवक द्वय श्री भालचंद्र म्हात्रे व श्री प्रकार कारकर और सर्वश्री विलास पोतनीस रामब्रिज यादव, श्रीकांत पांडे, बालकृष्ण ब्रीद, कमलेश यादव, श्रीमती नीलाबेन सोनी आदि भाजपा - शिवसेना के स्थानीय नेतागण शामिल थे.

(विनोद शेलार)

प्रचार प्रमुख

भ्रमणध्वनि क्र. 9867689540

